

ଭାରତୀୟ ରିଜର୍ଭ ବ୍ୟାଙ୍କ୍
ବିଦେଶୀ ମୁଦ୍ରା ବିଭାଗ
କେନ୍ଦ୍ରୀୟ କାର୍ଯ୍ୟାଳୟ
ମୁମ୍ବାଇ-୪୦୦୦୦୧

ଏ.ପି.(ଡିଆଇଆର ସିରିଜ୍) ପରିପତ୍ର ନଂ .୫୯

ଡିସେମ୍ବର ୯, ୨୦୦୭

ବୈଦେଶିକ ମୁଦ୍ରାର ସମସ୍ତ ପ୍ରାପିକୃତ ଡିଲର

ମହାଶୟ/ମହାଶୟ,

ପ୍ରବାସୀ ଭାରତୀୟ/ଭାରତୀୟ ବଂଶୋଦ୍ଭବ ମାନଙ୍କୁ ଆନ୍ତର୍ଜାତିକ କ୍ରେଡିଟ୍ କାର୍ଡ ଜାରୀ

ଆନ୍ତର୍ଜାତିକ କ୍ରେଡିଟ୍ କାର୍ଡର ବ୍ୟବହାର ସମ୍ବନ୍ଧରେ ଜୁନ୍ ୨୭, ୨୦୦୭ ମସିହାରେ ଜାରୀ କରାଯାଇଥିବା ପରିପତ୍ର ଏ.ପି (ଡିଆଇଆର ସିରିଜ୍) ପରିପତ୍ର ନଂ.୫୩ କୁ ପ୍ରାପିକୃତ ଡିଲର ମାନଙ୍କର ଦୃଷ୍ଟି ଆକର୍ଷଣ କରାଯାଉଅଛି । ଏଥିସହ ନଭେମ୍ବର ୫, ୨୦୦୭ ମସିହାରେ ଜାରୀ କରାଯାଇଥିବା ଏ.ପି.(ଡିଆଇଆର ସିରିଜ୍) ପରିପତ୍ର ନଂ .୪୦ ମାଧ୍ୟମରେ ଦିଆଯାଇଥିବା ସ୍ପଷ୍ଟୀକରଣ ମଧ୍ୟ ଦ୍ରଷ୍ଟବ୍ୟ ।

୨. ପ୍ରଚଳିତ ନିର୍ଦ୍ଦେଶନାମା ଅନୁଯାୟୀ, ପ୍ରବାସୀ ଭାରତୀୟ/ଭାରତୀୟ ବଂଶୋଦ୍ଭବ ମାନେ ଆନ୍ତର୍ଜାତିକ କ୍ରେଡିଟ୍ କାର୍ଡ ବ୍ୟବହାର ପାଇଁ ଦେୟ ଅନ୍ତର୍ମୁଖୀ ପ୍ରେକ୍ଷଣ ରାଶିରୁ ବା ସେମାନଙ୍କର ଅଣ-ବାସିନ୍ଦା (ବାହ୍ୟ) ଟଙ୍କା ଖାତା (Non-Resident (External) Rupee Account) କିମ୍ବା ବୈଦେଶିକ ମୁଦ୍ରା (ଅଣ-ବାସିନ୍ଦା) ଖାତା(ବ୍ୟାଙ୍କ୍) (Foreign Currency (Non-Resident) Account) ର ଜମାଚାଳିରୁ ପ୍ରଦାନ କରିଥାନ୍ତି । ସମୀକ୍ଷା ପରେ ଏହା ନିଷ୍ପତ୍ତି ନିଆଗଲା ଯେ ଏହି କ୍ରେଡିଟ୍ କାର୍ଡ ସମ୍ବନ୍ଧିତ ଦେୟ ସେମାନଙ୍କ ଦ୍ଵାରା ଧାରଣ କରାଯାଇଥିବା ଅଣ-ବାସିନ୍ଦା(ସାଧାରଣ) ଟଙ୍କା ଖାତା (Non-Resident (Ordinary) Rupee Account) ରେ ଥିବା ରାଶିରୁ ମଧ୍ୟ ପରିଶୋଧ କରାଯାଇପାରିବ । ସେହି ଅନୁସାରେ, ପ୍ରବାସୀ ଭାରତୀୟ/ଭାରତୀୟ ବଂଶୋଦ୍ଭବ ମାନଙ୍କୁ ଭାରତୀୟ ବ୍ୟାଙ୍କ୍ ମାନେ ପ୍ରଦାନ କରିଥିବା କାର୍ଡର ବ୍ୟବହାର ଜନିତ ଦେୟ ପରିଶୋଧ ପାଇଁ ପ୍ରାପିକୃତ ଡିଲର ମାନେ କାର୍ଡ ସୀମା ମଧ୍ୟସ୍ଥ ରାଶି ଅଣ-ବାସିନ୍ଦା (ସାଧାରଣ) ଟଙ୍କା ଖାତାରୁ ପରିଶୋଧ କରିବା ପାଇଁ ଉଠାଇ ପାରିବେ । ଏହି ଉଠାଣ ବାସିନ୍ଦାଙ୍କ ଆନ୍ତର୍ଜାତିକ କ୍ରେଡିଟ୍ କାର୍ଡ ବ୍ୟବହାର ସମ୍ବନ୍ଧିତ ନିୟମାବଳୀ ଅନୁସାରେ ହେବ ।

୩. ପ୍ରାପିକୃତ ବିକ୍ରେତା ମାନେ ଏହି ପରିପତ୍ରର ବିଷୟବସ୍ତୁ ସେମାନଙ୍କର ସମ୍ପୃକ୍ତ ପ୍ରତିନିଧିଙ୍କୁ ଅବଗତ କରାଇପାରନ୍ତି ।

୪. ବୈଦେଶିକ ମୁଦ୍ରା ପରିଚାଳନା (ଜମା) ନିୟମକ, ୨୦୦୦ରେ ଆବଶ୍ୟକୀୟ ସଂଶୋଧନ ସ୍ଵତନ୍ତ୍ର ଭାବେ କରାଯାଉଅଛି ।

୫. ଏହି ପରିପତ୍ରରେ ଥିବା ନିର୍ଦ୍ଦେଶାବଳୀ ବୈଦେଶିକ ମୁଦ୍ରା ପରିଚାଳନା ଅଧିନିୟମ, ୧୯୯୯ (୧୯୯୯ର ୪୨)ର ଅନୁକ୍ଳେଦ ୧୦(୪) ଓ ୧୧(୧) ଅନୁସାରେ ଜାରୀ କରାଯାଉଅଛି ।

ଆପଣଙ୍କର ବିଶ୍ଵସ୍ତ
ଗ୍ରେସ୍ କୋସା
ମୁଖ୍ୟ ମହାପ୍ରବନ୍ଧକ